

# تضمین

مصطفیٰ جانِ رحمت پہ لاکھوں سلام

تضمین نگار: سید حبیب احمد شاہ

نوٹ: یہ اشعار شرح حدائق بخشش از مولانا غلام حسن قادری سے لئے گئے ہیں

میرے آقا و مولا پہ دائم درود      سب کے بجاو ماویٰ پہ دائم درود  
نورِ عرشِ معلّے پہ دائم درود      شبِ اسرئی کے ڈولہا پہ دائم درود  
نوشہٴ بزمِ جنت پہ لاکھوں سلام

ہے بلاشک جو سلطان دنیا و دیں      جس کے دربان ہیں جبریل امیں  
سامنے جس کے کعبے کی خم ہے جبین      عرش تا فرش ہے جس کے زیرِ تکیں  
اُس کی قاہر ریاست پر لاکھوں سلام

جس کی خوشبو سے رستے مہکنے لگیں      جس پہ جی جان کونین صدقے کریں  
عطر کی جا عرق جس کا حوریں ملیں      جس کے جلوے سے مرجبائی کلیاں کھلیں  
اُس گلِ پاکِ فیت پہ لاکھوں سلام

جس پہ قرباں ہیں طوبیٰ کی رعنائیاں      حسنِ موزونیت کی فدا جس پہ جاں  
جس کا روح الامیں بلبل مدح خواں      ”طائرانِ قدس جس کی ہیں قمریاں  
اُس سہی سرِ وقامت پہ لاکھوں سلام“

جس کی عظمت کے آگے فرشتے جھکیں      جس پہ گلہائے خوبی کے سہرے سجیں  
جس کو اشجار و حیوان سجدے کریں      جس کے آگے سرِ سروراں خم رہیں  
اُس سرِ تاجِ رفعت پہ لاکھوں سلام

کیوں نہ ہو ٹھیک عالم کا نظم و نسق      راستی کا طے کیوں نہ سب کو سبق  
صبح چمکی ہوا رات کا سینہ شق      لیلۃ القدر میں مطلعِ انجبرِ حق  
مانگ کی استقامت پہ لاکھوں سلام“

عرشیوں کی پہنچی ہے جن تک اذان جن کی سبوح مبارک ہے معجز نشان  
سب کی فریاد سے باخبر ہو ہر آن دور و نزدیک کے سننے والے وہ کان  
کان لعل کرامت پہ لاکھوں سلام

جس کے جلوے سے عالم منور ہوا جس کی کونین میں ہے درخشاں ضیا  
جس کو معراج کا تاج عزت ملا جس کے ماتھے شفاعت کا سہرا رہا  
اُس جبین سعادت پہ لاکھوں سلام

جس سے پائی مہ و مہر نے بھی ضیا کھکشاں جس کی نورانیت پر فدا  
جس کے آگے زمیں بوس ارض و سما جس کے ماتھے شفاعت کا سہرا رہا  
اُس جبین سعادت پہ لاکھوں سلام

قاب تو سین ہے جن کی شانِ جلی جن پہ قربان ہے دل سے فردوس بھی  
ہر ادا جن کی ہے شیوہ دلبری جن کے سجدے کو محراب کعبہ جھکی  
اُن بھوڑوں کی لطافت پہ لاکھوں سلام

چشمِ مازغ اُن کی وہ صلہ علی جس سے مخفی نہیں کوئی بھی شے ذرا  
کتی دلکش ہے اُس کی یہ پیاری ادا جس طرف اٹھ گئی دم میں دم آ گیا  
اُس نگاہِ عنایت پہ لاکھوں سلام

اُن کی ہر ایک پیاری ادا پر درود جلوہ عارضِ دل رُبا پر درود  
دُرّ دنداں کی نوری ضیاء پر درود نیچی آنکھوں کی شرم و حیا پر درود  
اُوچی بنی کی رفعت پہ لاکھوں سلام

کفر میں جس نے چکائے حق کے دیئے جس سے دنیا و دین سارے روشن ہوئے  
جس کے چاند اور سورج نے صدقے لئے جس سے تاریک دل جگمگانے لگے  
اُس چمک والی رنگت پہ لاکھوں سلام

جن کی نزہت پہ قربان جانِ جنان جن سے شرمندہ لعلِ یمن بے گماں  
جن پہ ہر وقت وحی الہی رواں پتی پتی گلِ قدس کی چٹیاں  
اُن لبوں کی لطافت پہ لاکھوں سلام

جس سے توحید کا درس سب کو ملا جس نے اعلانِ حق آشکارا کیا  
شان جس کی ہے مَا يَنْطِقُ عَنْ هَوَايَ وہ دہن جس کی ہر بات وحیِ خدا  
چشمہٴ علم و حکمت پہ لاکھوں سلام

جس سے حکمت کے چشمے ہمیشہ بہیں جس سے پوشیدہ اسرارِ عالم کھلیں  
جس کی حق گوئی کا غیر بھی دم بھریں وہ زباں جس کو سب گن کی کنجی کہیں  
اُس کی نافذ حکومت پہ لاکھوں سلام

جس سے ظلمت کدے جگمگانے لگیں جس کی نکبت سے مرجھائی کلیاں کھلیں  
جس سے مردہ امیدوں کو جانیں ملیں جس کی تسکین سے روتے ہوئے ہنس پڑیں  
اُس تبسم کی عادت پہ لاکھوں سلام

ہیں وہ قاسم اگرچہ ہے معطیٰ خدا جس کو جو کچھ ملا وہ انھیں سے ملا  
جوش پر اُن کا ہر دم ہے جود و عطا ہاتھ جس سمت اٹھا غنی کر دیا  
موجِ بحرِ سماعت پہ لاکھوں سلام

جس سا شہزور کوئی بھی پیدا نہیں جس کا مثل اور عالم میں دیکھا نہیں  
جس سے بڑھ کر ہمارا سہارا نہیں جس کو بارِ دو عالم کی پروا نہیں  
ایسے بازو کی قوت یہ لاکھوں سلام

جن کی برکت سے لاکھوں کی پیاسیں بجھیں جن کا دم سلسبیل اور کوڑ بھریں  
چاند سورج اشاروں پہ جن کے چلیں نور کے چشمے لہرائیں دریا بہیں  
انگلیوں کی کرامت پہ لاکھوں سلام

جس کے محتاج ہوں سارے شاہ و گدا جس کے ٹکڑوں سے پلٹی ہو خلق خدا  
اور پھر اُس پہ عالم ہو یہ زہد کا کل جہاں ملک اور جو کی روٹی غذا  
اُس شکم کی قناعت پہ لاکھوں سلام

جو کہ پیش خدا سب سے اوّل جھکی اور جو روزِ جزا سب کی حامی بنی  
جس کو ہر حال میں فکرِ اُمت رہی جو کہ عزمِ شفاعت پہ کھنچ کر بندھی  
اُس کی کمر کی حمایت پہ لاکھوں سلام

نورِ توحید کا جلوہ طیبہ کا چاند عرش کی آنکھ کا تارا طیبہ کا چاند  
آمنہ بی کا مہ پارا طیبہ کا چاند جس سہانی گھڑی چکا طیبہ کا چاند  
اُس دل افروز ساعت پہ لاکھوں سلام

طور پر جلوہ آرائی وہ کس کی تھی لَنْ تَرَانی کی آواز تھی کس نے دی  
ہوش فہم و خرد گم یہاں ہیں سبھی کس کو دیکھا یہ موئے سے پوچھے کوئی  
آنکھ والوں کی ہمت پہ لاکھوں سلام

ملاء اعلیٰ کے اُن پر کروڑوں درود      شاخِ طوبیٰ کے اُن پر کروڑوں درود  
جانِ سدرہ کے اُن پر کروڑوں درود      اُن کے مولا کے اُن پر کروڑوں درود  
اُن کے اصحاب و عمرت پہ لاکھوں سلام

جن کا نام مبارک ہے بی فاطمہ      جو خواتینِ عالم میں ہیں عالیہ  
عابدہ ، زاہدہ ، ساجدہ ، صالحہ      سیدہ ، زاہرہ ، طیبہ ، طاہرہ  
جانِ احمد کی راحت پہ لاکھوں سلام

جس میں بے اذن جا سکتا کوئی نہیں      جس کی تقدیس سارے جہاں سے بڑی  
جس کی وحی الہی سے عزت بڑھی      عرش سے جس پہ تسلیم نازل ہوئی  
اُس سرانے سلامت پہ لاکھوں سلام

جس کو قربِ شہنشاہِ طیبہ ملا      حسنِ خدمت کا ممتاز تمغہ ملا  
جن کو حق کی رضا کا عطیہ ملا      وہ دسوں جن کو جنت کا مژدہ ملا  
اُس مبارک جماعت پہ لاکھوں سلام

اہلِ باطل ہوں جل جل کے یارب کباب      روز افزوں ہو اُن کا یونہی الہاب  
اور بہر حضور رسالتِ نآب      بے عذاب و عتاب و حساب و کتاب  
تاابد اہل سنت پہ لاکھوں سلام

کون ہے دل سے اُن کا جو شیدا نہیں      کس کے وردِ زباں اُن کا کلمہ نہیں  
حشر میں کس کو اُن کا سہارا نہیں      ایک میرا ہی رحمت پہ دعویٰ نہیں  
شاہ کی ساری اُمت پہ لاکھوں سلام

کاش برپا ہو جس وقت روزِ جزا      اور دُولھا بنیں وہ شفیع الوریٰ  
ہو کسی کی یہ پوری حبیبِ التجا      مجھ سے خدمت کے قدسی کہیں ہاں رضا  
مصطفیٰ جانِ رحمت پہ لاکھوں سلام